

## Script of Morning Gojri News Bulletin 31 August 2024 at 1015Hrs

ما رنینگ گو جری نیوز بلیٹن مو رخہ 31 اگست 2024

\*\*\*\*\*

یوہ آکا شوانی جموں بے عبدالرحمن تین خبر سُنو۔

### Election Phase 1

جموں کشمیر مانہہ اسمبلی انتخابات غا پہلا مرحلہ واسطے ہون 2 سو 19 امیدوار چناؤ میدان مانہہ ہیں۔ جس واسطے 24 اسمبلی حلقاں مانہہ 18 ستمبر نانہہ ووٹ کھلیا جائیں گا۔ ان وچوں پہلا مرحلہ غے تحت 16 اسمبلی حلقہ کشمیر مانہہ تے 8 اسمبلی حلقہ جموں مانہہ ہیں۔ جموں کشمیر غا چیف الیکٹورل افسر غا دفتر غی طرفوں دسیو گیو بے جے کُل 244 نامزدگیاں وچوں 25 امیدواران نے اپنی کاغذات نامزدگی واپس لے لیا ہیں۔ جموں صوبہ غا ڈوڈہ ضلع تین 7 امیدواران نے، 7 امیدواران نے کشتواڑ ضلع تے 6 امیدواران نے رام بن ضلع تین اپنا کاغذات نامزدگی واپس لیا ہیں۔ اس طرح حتمی انتخابی عمل مانہہ ہُن ڈوڈہ ضلع مانہہ 27 امیدوار چناوی میدان مانہہ ہیں۔ جن مانہہ بھدرواہ اسمبلی حلقہ مانہہ 9 امیدوار تے ڈوڈہ مغربی حلقہ مانہہ 8 امیدوار چناوی مقابلہ مانہہ سامنے ہیں۔ اسے طرح ضلع کشتواڑ مانہہ 22 امیدوار چناوی میدان مانہہ ہیں۔ جن وچوں 9 اندروال اسمبلی حلقہ، 7 کشتواڑ اسمبلی حلقہ تے 6 پاڈر نا گسینی اسمبلی حلقہ مانہہ چناؤ میدان مانہہ ہیں۔ ضلع رام بن مانہہ کُل 15 امیدوار انتخابی عمل مانہہ ہیں۔ جن وچوں 8 امیدوار رام بن اسمبلی حلقہ مانہہ تے 7 امیدوار بانہال اسمبلی حلقہ مانہہ چناوی میدان مانہہ ہیں۔ واضع رہ جے جموں کشمیر اسمبلی چناؤ غا پہلا مرحلہ مانہہ لکھ 66 ہزار نوجوانان سمیت کُل 23 لکھ 27 ہزار تین متا ووتر اپنا حق رائے دہی غو استعمال کریں گا۔ اس مرحلہ غے تحت کُل 9 خاتون امیدوار 5 کشمیر تین تے 4 جموں صوبہ تین چناؤ لڑ رہی ہیں۔

\*\*\*\*\*

### BJP Reddy

مرکزی وزیر جی کشن ریڈی نے کہیو بے جے دفعہ 370 نانہہ منسوخ ہون غا 5 پہراں مانہہ جموں کشمیر مانہہ امن واپس بحال ہو و بے۔ تے ات وسیع تر ترقی ہو رہی بے۔ انہاں نے لوکاں نانہہ کہیو جے وے آتا اسمبلی انتخابات مانہہ اُن غی جماعت غا حق مانہہ ووٹ دیں۔ کُل جموں مانہہ اخباری نمائندان سنگ گل بات کرتاں وان جناب ریڈی نے کہیو جے دفعہ 370 غی منسوخی تین پہلاں ات دہشت گردی اک زبردست للکار تھی۔ جد کہ ہُن اس نانہہ ختم کر دتو گیو بے۔ انہاں نے کہیو جے جموں کشمیر غا لوکاں غی اس ویلے بڑی ذمہ داری بے کیونجے دفعہ 370 غا بٹایا جان توں بعد وے پہلی بار ات ووٹ کھل رہیا ہیں۔

\*\*\*\*\*

### LG SMVSB

لیفٹنٹ گورنر منوج سنہا نے کہیو بے جے پوری زندگی واسطے کجھ سیکھن تے مستقبل غی للکاراں سنگ نمڑن بارے بنیا دی عمل تجسس بے۔ اور ملکی تعمیر واسطے کردار غی تعمیر بے۔ شری ماتا ویشنو دیوی شرانین بورڈ غا 39 واں یوم تاسیس غی تقریبات سنگ کل خطاب کرتاں وان انہاں نے کہیو جے سیکھن غی بھارتی روانت سنگ ہی طالب علمان غی شخصیت نکھر سکے۔ یوہ دن شری ماتا ویشنو دیوی گو رکُل گو 14 ووں سالانہ دن وی بے۔ لیفٹنٹ گورنر نے کہیو جے اخلاقی قدر سائینس سوچ بارے ضروری ہیں۔ جناب سنہا جھپڑا کہ شری ماتا ویشنو دیوی شرانین بورڈ گا چیرمین وی ہیں

نے بورڈ سے گورکل سنگ منسلک سے جموں کشمیر غی مربوط ترقی سے حصولیابی با رے  
تمام نانہ مبارکباد پیش کی۔

\*\*\*\*\*

### CS Missing Record

چیف سیکریٹری جناب اتل ڈلو نے محکمہ مال گا ریکارڈ غی 100 فیصد کمپیوٹر کاری سے  
ملکیتی زمین رقیباں غا نقشاں غی جیو حوالہ با رے زور دیتاں واں ایسا افراد غے خلاف  
سخت کاروانی اپناں غی ہدایت جاری کی ہیں جہیڑا کہ بہت سارا گرائیاں گو ریکارڈ خاص  
کر نقشہ مساویز غا گم ہون غا ذمے دار ہیں۔ انہاں نے غلط شماری کرن آلاں غے خلاف  
ایف آئی آر ز درج کرن با رے کہیو۔ تانجے قانون غے مطابق ان غے خلاف کاروانی کی جا  
سکے۔ جناب ڈلو نے کل محکمہ مال غی اک میٹنگ غی صدارت کرتاں واں مرکزی زیر  
انتظام علاقہ جموں کشمیر غا تمام گرائیاں غا زمینی ریکارڈ غی جدید کاری تازہ کرن غا  
کم غو جائزولیتاں واں ہدایت جاری کیں جے یوٹی گا سار گرائیاں غا محکمہ مال غا  
محافظ خاناں غا ریکارڈ غی خاکہ کاری نانہ متہیہ گیا وقت غے اندر اندر مکمل کیو جا  
نے۔ محکمہ مال غا فائینشل کمشنر سیکریٹری سے سروے و زمینی ریکارڈ با رے کمشنر  
وی اس میٹنگ مانہ ات موجود تھا۔

\*\*\*\*\*

### Pension Verification

مرکزی زیر انتظام علاقہ جموں کشمیر مانہ محکمہ خزانہ غی طرفوں 60 فیصد گو رنمنٹ  
پنشنرز غی تصدیق و جانچ مکمل کر لی گئی ہے۔ اک سرکاری بیان غے مطابق ہن توڑی 2  
لکھ 38 ہزار پنشنرز سے خاندانی پنشنرز وچوں تقریباً 1 لکھ 43 ہزار غی جانچ پڑتال کر لی  
گئی ہے۔ 5 کروڑ روپیاں غی زیادہ پنشن ادائیگی غی وی نشاندہی کی گئی ہے۔ سے اس  
غی وصولی با رے عمل جاری کیو گیو ہے۔ اس ویلے 2 لکھ 38 ہزار پنشنرز وچوں  
صرف 4 ہزار 1 سو 62 پنشن حاصل کرن آلا جموں کشمیر مانہ تصدیق با رے جیوں  
پرمان ایپ غو استعمال کر رہیا ہیں۔ اس ایپ غا استعمال با رے ٹریزریز سے سب ٹریزریز  
وی پنشنرز غی رہنمائی کر رہی ہیں تانجے با یو میٹریک تصدیق سے خود ساختہ حیاتی  
سرٹیفکیٹ فعال ہو سکے۔ بزرگ پنشنرز غی تصدیق با رے کوئی 2 ہزار کہراں مانہ جا  
غے جانچ سہولت وی دستیاب کروائی گئی۔ مزید محکمہ جموں کشمیر بینک سنگ تال میل  
غے ذریعے یوٹی تیں باہر سے بیرون ملک رہ رہیا پنشنرز غی تصدیق غی سہولت با رے  
وی کم کر رہیو ہے۔ واضع رہ جے محکمہ خزانہ غی طرفوں تمام سرکاری پنشن حاصل  
کرن آلاں غی تصدیق سے خاکہ کاری با رے عمل شروع کیو گیو وہ ہے۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔